



വുർആൻ ബോധനം

1161

സൂറ- 40 / ഗാഫിർ

സൂക്തം: 79-85

ഒരു ജനതയുടെ പരീക്ഷണ കാലവും സത്യ-ധർമ്മങ്ങളിലേക്കു മടങ്ങാനുള്ള അവസരവും അവസാനിച്ച ശേഷമാണ് അല്ലാഹുവിന്റെ ഉന്മൂലന ശിക്ഷ അവരെ ബാധിക്കുന്നത്. അതു ബാധിച്ചു തുടങ്ങിയ ശേഷമുള്ള ഈമാനും തൗബയും പരലോകത്ത് വിചാരണ സഭയിൽ നടത്തുന്ന വിശ്വാസ പ്രഖ്യാപനവും തൗബയും പോലെ നിഷ്ഫലമാകുന്നു.

- 79. കാലികളെ നിങ്ങൾക്ക് സവാരി ചെയ്യാനും ആഹരിക്കാനും ഹിതകരമാക്കിത്തന്നത് അല്ലാഹുവാകുന്നു.
- 80. അവയിൽ നിങ്ങൾക്ക് ഏറെ പ്രയോജനങ്ങളുണ്ട്. നിങ്ങളുടെ മനസ്സിലുള്ള ലക്ഷ്യത്തിലെത്തുന്നതിനും അവയെ ഹിതകരമാക്കിത്തന്നിരിക്കുന്നു. അവയിന്മേലും കപ്പലിന്മേലും നിങ്ങൾ സഞ്ചരിക്കുന്നുണ്ടല്ലോ.
- 81. അവൻ തന്റെ ദൃഷ്ടാന്തങ്ങൾ നിങ്ങൾക്കു കാണിച്ചു തന്നുകൊണ്ടേയിരിക്കുന്നു. അല്ലാഹുവിന്റെ ഏതു ദൃഷ്ടാന്തത്തെയാണ് നിങ്ങൾ നിഷേധിക്കുന്നത്?!

اللَّهُ الَّذِي جَعَلَ لَكُمْ الْأَنْعَامَ لِتَرْكَبُوا مِنْهَا وَمِنْهَا تَأْكُلُونَ
 وَإِلَيْكُمْ فِيهَا مَنَافِعُ وَلِتَبْلُغُوا عَلَيْهَا حَاجَةً فِي صُدُورِكُمْ وَعَلَى الْفُلْكِ تُحْمَلُونَ
 وَيُرِيكُمْ آيَاتِهِ فَأَيَّ آيَاتِ اللَّهِ تُنْكِرُونَ

79-81

നിങ്ങൾക്കു കാലികളെ(ഹിതകരം) ആക്കിയ(തന്ന)ത് അല്ലാഹുവാകുന്നു = اللَّهُ الَّذِي جَعَلَ لَكُمْ الْأَنْعَامَ
 അവ(യെ)യിൽനിന്ന് നിങ്ങൾ സവാരി ചെയ്യാൻ = لِتَرْكَبُوا مِنْهَا
 അവയിൽനിന്ന് നിങ്ങൾ ആഹരിക്കുന്നു (ആഹരിക്കാനും) = وَمِنْهَا تَأْكُلُونَ
 അവയിൽ നിങ്ങൾക്ക് ഏറെ പ്രയോജനങ്ങളുണ്ട് = وَإِلَيْكُمْ فِيهَا مَنَافِعُ
 അതിന്മേൽ നിങ്ങളുടെ മാറിടങ്ങളിലുള്ള ആവശ്യത്തെ പ്രാപിക്കാനും (മനസ്സിലുള്ള ലക്ഷ്യത്തിലെത്തുന്നതിനും അവയെ ഹിതകരമാക്കി തന്നിരിക്കുന്നു) = وَلِتَبْلُغُوا عَلَيْهَا حَاجَةً فِي صُدُورِكُمْ
 നിങ്ങൾ വഹിപ്പിക്കപ്പെടുന്നു (സഞ്ചരിക്കുന്നുണ്ടല്ലോ = وَتَحْمَلُونَ അവയിന്മേലും കപ്പലുകളിന്മേലും = وَعَلَى الْفُلْكِ تُحْمَلُونَ
 അവൻ തന്റെ ദൃഷ്ടാന്തങ്ങൾ നിങ്ങൾക്കു കാണിച്ചു തന്നുകൊണ്ടേയിരിക്കുന്നു = وَيُرِيكُمْ آيَاتِهِ
 നിങ്ങൾ നിഷേധിക്കുന്നത് = أَيَّ آيَاتِ اللَّهِ تُنْكِرُونَ അല്ലാഹുവിന്റെ ഏതു ദൃഷ്ടാന്തത്തെയാണ് =



63-ാം സൂക്തത്തിൽ പ്രപഞ്ച സാകല്യത്തെയും പിന്നെ മനുഷ്യ ജീവിതത്തെയും ജനിമൃതികളെയും ദൃഷ്ടാന്തങ്ങളായി ചൂണ്ടിക്കാണിച്ചതിന്റെ അനുബന്ധമാണിത്. ചുറ്റുപാടിലുള്ളതും നിത്യേന ഉപയോഗപ്പെടുത്തിക്കൊണ്ടിരിക്കുന്നതുമായ ജീവിതോപാധികളിൽ പ്രകാശിക്കുന്ന ദൃഷ്ടാന്തങ്ങളെക്കുറിച്ചാണിവിടെ ഉണർത്തുന്നത്. ഒട്ടകവും മാടും ആടുമാണ് مَاءٌ കാലികളെ നിങ്ങൾക്കു വേണ്ടി സൃഷ്ടിച്ചു خلق لكم എന്നു പറയുന്നതിനുപകരം നിങ്ങൾക്കുവേണ്ടി ആക്കി لَكُمْ جَلَلٌ എന്നു പറയുമ്പോൾ നിങ്ങളുടെ ആവശ്യത്തിനു പ്രയോജനപ്പെടുന്ന വിധത്തിൽ ആവിഷ്കരിച്ചു തന്നു എന്നാണുദ്ദേശ്യം. കാലികളുടെ രൂപം, പ്രകൃതി, മാംസം, ചർമ്മം, രോമം എല്ലാം മനുഷ്യർക്ക് പ്രയോജനപ്പെടുന്നതാണ്. സഞ്ചരിക്കാനും ഭാരം വഹിക്കാനുമുള്ള വാഹനമായും അവ ഉപയോഗപ്പെടുന്നു. അറബികൾ ഭാരം വഹിക്കാനും സവാരി ചെയ്യാനും ഒരുപോലെ ഉപയോഗിച്ചിരുന്നത് കരയിൽ ഒട്ടകവും കടലിൽ കപ്പലുമായിരുന്നു. ഈ കാലികൾ യാദൃച്ഛികമായി ഉളവാതല്ല. അല്ലാഹു സൃഷ്ടിച്ചതാണ്. മനുഷ്യരുടെ ചില ജീവിതാവശ്യങ്ങൾ നിറവേറ്റാൻ പര്യാപ്തമായ രീതിയിൽ സോദേശ്യമായും ആസൂത്രിതമായുമാണവ സൃഷ്ടിക്കപ്പെട്ടിട്ടുള്ളത്. ബഹുവിധ പ്രയോജനമുള്ളതും ഭക്ഷ്യവിഭവമായി ഉപയോഗിക്കപ്പെടുന്നതുമായ കാലികൾ അല്ലാഹുവിന്റെ സൃഷ്ടി വൈഭവത്തിന്റെയും നിങ്ങളോടുള്ള കാരുണ്യത്തിന്റെയും ഒപ്പം അവന്റെ ഏകത്വത്തിന്റെയും സർവശക്തിയുടെയും ദൃഷ്ടാന്തമാണ്.

സഞ്ചാരികളും ചരക്കുകളും കപ്പലിനകത്താണ് പണ്ടു

കാലങ്ങളിൽ വഹിപ്പിക്കപ്പെട്ടിരുന്നത്. ഖുർആൻ ചിലയിടത്ത് കപ്പലിൽ വഹിപ്പിക്കുക (قلنا حمل فيها - ആ കപ്പലിൽ വഹിപ്പിക്കാൻ നാം കൽപിച്ചു) എന്നു പറയുന്നുമുണ്ട്. ഇവിടെ തൊട്ടു മുന്മുള്ള وَعَلَى الْفَأْكِ - യോടു സമരസപ്പെടുത്തിക്കൊണ്ട് എന്നു പറഞ്ഞിരിക്കുകയാണ്. ചിലർ അതിനെ ഇങ്ങനെയും വ്യാഖ്യാനിച്ചിരിക്കുന്നു. കപ്പലുകൾക്കുള്ളിൽ ചരക്കുകളും യാത്രക്കാരും സഞ്ചരിക്കുകയായിരുന്നു പൂർവകാല സമ്പ്രദായം. മുകളിൽ പല തട്ടുകളുണ്ടാക്കി യാത്രക്കാരും ചരക്കുകളും അതിൽ വഹിപ്പിക്കപ്പെടുന്നതാണ് ആധുനിക കപ്പലുകൾ. കപ്പലുകളുടെ ഈ വികാസം പരിഗണിച്ചാണ് 'കപ്പലുകളിന്മേൽ വഹിപ്പിക്കപ്പെടുന്നു' എന്നുപറയുന്നത്. കാലികളിലും കപ്പലുകളിലും പ്രകടമാകുന്ന ദൃഷ്ടാന്തങ്ങൾ നേരത്തെ പലയിടത്തും പരാമർശിക്കപ്പെട്ടിരിക്കുന്നു. ഉദാ: 16:66, 23:21,22. കൂടുതൽ വിശദീകരണം പ്രസ്തുത സൂക്തങ്ങൾക്കു താഴെ കാണുക.

ഇങ്ങനെ ബഹുവിധ ദൃഷ്ടാന്തങ്ങൾ അല്ലാഹു നിങ്ങൾക്കു കാണിച്ചു തന്നുകൊണ്ടേയിരിക്കുകയാണ്. അവ എല്ലാ കാലത്തും എല്ലാ ജനങ്ങളോടും അല്ലാഹുവിന്റെ ഏകത്വവും പരമശക്തിയും, പ്രവാചക സന്ദേശങ്ങളുടെ യാഥാർത്ഥ്യവും പരലോക ജീവിതത്തിന്റെ അനിവാര്യതയുമൊക്കെ വിളിച്ചോതിക്കൊണ്ടിരിക്കുന്നു. ഇതിൽ ഏതെങ്കിലുമൊന്നു അല്ലാഹുവിന്റെ ദൃഷ്ടാന്തമല്ലെന്ന് പറയാൻ പറ്റുമോ? അല്ലെങ്കിൽ ആ ദൃഷ്ടാന്തങ്ങൾ സാക്ഷ്യപ്പെടുത്തുന്നത് ഏകദൈവത്തെയും പ്രകവാചകത്വത്തെയും മരണാനന്തര ജീവിതത്തെയും അല്ലെന്ന് വാദിക്കാൻ കഴിയുമോ? ●

82. അവർ ഭൂമിയിൽ സഞ്ചരിച്ചിട്ടില്ലെങ്കിലും, അവർക്കു മുമ്പ് കഴിഞ്ഞുപോയ ജനതകളുടെ പര്യവസാനം എങ്ങനെയാണെന്നുവെന്ന് നോക്കിക്കണ്ടിട്ടില്ലെങ്കിലും? അവർ ഇവരെക്കാൾ എണ്ണം പെരുത്തവരായിരുന്നു. വൻശക്തികളുമായിരുന്നു. ഭൂമിയിൽ പ്രൗഢമായ പൈതൃകങ്ങളുവശേഷിപ്പിച്ചവരായിരുന്നു. പക്ഷെ, അവരാർജിച്ചതൊന്നും അവരെ രക്ഷിച്ചില്ല.

أَفَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ الَّذِينَ مِن قَبْلِهِمْ كَانُوا أَكْثَرَ مِنْهُمْ وَأَشَدَّ قُوَّةً وَءِثَارًا فِي الْأَرْضِ فَمَا أَعْنَىٰ عَنْهُمْ مَّا كَانُوا يَكْسِبُونَ ﴿٨٢﴾

83. അവർക്കുള്ള ദൈവദൂതന്മാർ തെളിഞ്ഞ പ്രമാണങ്ങളുമായി സമീപിച്ചപ്പോൾ തങ്ങളുടെ കൈവശമുള്ള അറിവിൽ നിഗളിക്കുകയായിരുന്നു അവർ. ഒടുവിൽ അവർ പരിഹസിച്ച്കൊണ്ടിരുന്ന ദുരന്തം തന്നെ അവരെ വലയം ചെയ്തു.

فَلَمَّا جَاءَتْهُمْ رُسُلُهُم بِالْبَيِّنَاتِ فَرِحُوا بِمَا عِنْدَهُم مِّنَ الْعِلْمِ وَحَاقَ بِهِم مَّا كَانُوا بِهِ يَسْتَهْزِئُونَ ﴿٨٣﴾

82,83

അവർ ഭൂമിയിൽ സഞ്ചരിച്ചിട്ടില്ലെങ്കിലും = أَفَلَمْ يَسِيرُوا فِي الْأَرْضِ
 അപ്പോൾ അവർ നോക്കിയി(ക്കിക്കണ്ടി) ട്ടില്ലെങ്കിലും = فَيَنْظُرُوا
 കിബ് കَان = عَاقِبَةُ الَّذِينَ مِن قَبْلِهِمْ എങ്ങനെയാണെന്നു (എന്ന്)
 കَانُوا أَكْثَرَ مِنْهُمْ = അവർ ഇവരെക്കാൾ (എണ്ണം) പെരുത്തവരായിരുന്നു
 وَأَشَدَّ قُوَّةً = ശക്തിയാൽ കടുത്തവരും(വൻശക്തികളും) ആയിരുന്നു



അടയാളങ്ങളാലും (പ്രൗഢമായ പൈതൃകങ്ങളാലും) = وَأَرَاءَا
 പക്ഷെ അവർക്ക് പ്രയോജനകരമായില്ല (അവരെ രക്ഷിച്ചില്ല) = فَمَا أَعْنَىٰ عَنْهُمْ = ഭൂമിയിൽ, നാട്ടിൽ = فِي الْأَرْضِ
 അവർ ആർജിച്ചുകൊണ്ടിരുന്നത് (ഒന്നും) = مَا كَانُوا يَكْسِبُونَ
 അവരുടെ(വർക്കുള്ള) ദൈവദൂതന്മാർ അവരിൽ വന്ന(വരെ സമീപിച്ച)പ്പോൾ = فَلَمَّا جَاءَهُمْ رَسُولُهُمْ
 അവർ നിഗളിച്ചു = فَرِحُوا = തെളിവുകളും(തെളിഞ്ഞ പ്രമാണങ്ങളും)മായിട്ട് = بِالْبَيِّنَاتِ
 അവരുടെ അടുക്കൽ ഉള്ള (തങ്ങളുടെ കൈവശമുള്ള) അറിവിനാൽ = بِمَا عِنْدَهُمْ مِنَ الْعِلْمِ
 (ഒടുവിൽ) അവരെ വലയം ചെയ്തു = وَحَاقَ بِهِمْ
 അവർ പരിഹസിചിരുന്നതെന്നോ അത് (പരിഹസിചുകൊണ്ടിരുന്ന ദൂരന്തം തന്നെ) = مَا كَانُوا بِهِ يَسْتَهْزِئُونَ

നേരത്തെ 21-ാം സൂക്തത്തിൽ നൽകിയ ഉപദേശം ഒരിക്കൽ കൂടി അനുസ്മരിച്ചുകൊണ്ട് സുറ സമാപിക്കുകയാണ്. നിങ്ങൾ സഞ്ചരിച്ചിട്ടില്ലെയോ أَفَلَمْ يَسِيرُوا എന്ന ചോദ്യം സഞ്ചാര വിവരം തേടുകയല്ല; നാട്ടിൽ വിപുലമായി യാത്ര ചെയ്തു നോക്കുവിൻ എന്ന് ഉദ്ബോധിപ്പിക്കുകയാണ്. ചോദ്യരൂപത്തിലുള്ള ഇതേ ഉദ്ബോധനം 12:10, 22:46, 30:9 സൂക്തങ്ങളിലും നൽകിയിട്ടുണ്ട്. 6:11, 16:36, 27:69, 29:30, 30:42 സൂക്തങ്ങളിൽ ഇക്കാര്യം فَلَمْ يَسِيرُوا നിങ്ങൾ യാത്ര ചെയ്യുവിൻ- എന്ന് കൽപനാ രൂപത്തിൽ തന്നെ അവതരിപ്പിച്ചിരിക്കുന്നു. വിനോദവും വിവരവും മനോവിശാലതയും പ്രദാനം ചെയ്യുന്ന ചര്യയാണ് സഞ്ചാരം. ഏതു ലക്ഷ്യത്തിനുവേണ്ടി പോവുകയാണെങ്കിലും കണ്ണും കാതും മനസ്സും തുറന്നുപിടിച്ചു സഞ്ചരിക്കുന്നവർക്ക് ഉദ്ദിഷ്ട ലക്ഷ്യത്തിനു പുറമെ ഈ നേട്ടങ്ങൾ കൂടി ലഭിക്കും. ചരക്കുകൾ നീക്കം ചെയ്യാനും വ്യാപാരം നടത്താനും മാത്രമല്ല അല്ലാഹു കാലികളെയും കപ്പലുകളെയും വിധേയമാക്കിത്തന്നിട്ടുള്ളത്. പ്രപഞ്ചത്തെയും മനുഷ്യനെയും അവന്റെ ഗതിവിഗതികളെയും പഠിക്കുന്നതിനുവേണ്ടി കൂടിയാണ്. ഏതാവശ്യാർഥം യാത്ര ചെയ്യുകയാണെങ്കിലും ഇക്കാര്യം പരിഗണിക്കേണ്ടതുണ്ട്. അതാണ് فَلَمْ يَسِيرُوا എന്ന ശൈലിയിലുള്ള ഉദ്ബോധനം സൂചിപ്പിക്കുന്നത്. യാത്രകൊണ്ട് നേടേണ്ട ഭൗതിക ലക്ഷ്യങ്ങളൊന്നും മുന്നിലില്ലെങ്കിൽ മേൽ സൂചിപ്പിച്ച ഗുണങ്ങൾ ലക്ഷ്യമാക്കി സഞ്ചരിക്കണമെന്ന പൊതുവായ ഉപദേശമാണ് فَلَمْ يَسِيرُوا തുടർന്നുള്ള فِي الْأَرْضِ എന്ന വചനം 21-ാം സൂക്തത്തിലും അതിനു മുമ്പ് ഈ വാക്കുകൾ വന്നിട്ടുള്ള സ്ഥലങ്ങളിലും വിശദീകരിക്കപ്പെട്ടിരിക്കുന്നു. നശീകൃത സമൂഹങ്ങളൊക്കെ അവരുടെ കാലത്തെ വൻ ശക്തികളായിരുന്നു. ഭൗതികമായി ഏറ്റവും പുരോഗമിച്ചവരും ക്ഷേമവും സുഭിക്ഷതയുമുള്ളവരായിരുന്നു. വൻ നിർമ്മിതികൾ നടത്തിയവർ. അത്ഭുതകരമായ സ്മാരകങ്ങൾ അവശേഷിപ്പിച്ചവർ. പക്ഷെ, അവരാർജിച്ച സമ്പത്തും അധികാരങ്ങളും ശാസ്ത്ര സാങ്കേതിക വൈദഗ്ദ്ധ്യങ്ങളും അല്ലാഹുവിന്റെ ശിക്ഷാ വിധിക്കുമുമ്പിൽ ഒരു പ്രയോജനവും ചെയ്തില്ല. ദൈവനിഷേധവും ധർമ്മിക്കാരവുമാണവരുടെ നാശത്തിനു നിമിത്തമായത്. ദൈവനിഷേധവും ധർമ്മിക്കാരവും സൃഷ്ടിക്കുന്ന വിപത്ത് ഭൗതികമായ ശക്തികൊണ്ടും സാങ്കേതിക വിദ്യകൾ കൊണ്ടും തടയാനാവില്ല.

ഇത്തരം ജനതകളെ ദൈവവിശ്വാസത്തിലേക്കും സത്യ ധർമ്മങ്ങളിലേക്കും വീണ്ടെടുക്കുന്നതിനുവേണ്ടി അല്ലാഹു അവന്റെ ദൂതന്മാരെ അവരിലേക്കയച്ചിരുന്നു. പക്ഷെ, അവർ പ്രവാചകന്മാരെ സ്വീകരിക്കാൻ കൂട്ടാക്കിയില്ല. തങ്ങളുടെ കൈവശമുള്ള വിജ്ഞാനങ്ങളിൽ അഹങ്കരിച്ചുകൊണ്ട് ദൈവിക സന്ദേശങ്ങൾ പുച്ഛിച്ചു തള്ളുകയായിരുന്നു. തങ്ങളുടെ കൈവശമുള്ളത് വിശുദ്ധവും മഹത്തരവും അജയ്യവുമാണെന്ന ദുരഭിമാനത്തിലും അഹന്തയിലും അഭിമാനിച്ചുകൊണ്ട് അപരന്മാരെ പുച്ഛിച്ചു തള്ളുന്നതിനെയാണ് ഇവിടെ فَرِحُوا എന്ന വാക്കുകൊണ്ടർത്ഥമാക്കുന്നത്. الْعِلْمِ-ൽ എല്ലാ അറിവുകളും വൈദഗ്ദ്ധ്യങ്ങളും ഉൾപ്പെടുന്നു. ചിലർക്ക് സ്വന്തം ഇതിഹാസങ്ങളും പുരാണങ്ങളും അതിലധിഷ്ഠിതമായ സംസ്കാരവുമാണ്. ഇക്കാലത്ത് ഇസ്ലാം ഇന്ത്യൻ ജാഹിലിയ്യത്തിൽ നിന്ന് നേരിടുന്ന വെല്ലുവിളി ഈ രൂപത്തിലുള്ളതാണ്. മറ്റു ചിലർക്ക് അത് അവരവിഷ്കരിച്ച ശാസ്ത്ര സാങ്കേതിക വിദ്യകളും ഭൗതിക തത്ത്വശാസ്ത്രങ്ങളുമാണ്. ചൈനയും മറ്റും ഉദാഹരണം. വേറെ ചിലർ ഇസ്ലാമിനെ തള്ളിപ്പറയുന്നത് അവരുടെ കൈവശമുള്ള വേദങ്ങളുടെ പേരിലാണ്. യഹൂദ-ക്രൈസ്തവ സമൂഹങ്ങൾ ഉദാഹരണം. ഇക്കാലത്ത് ഈ ത്രിവിധ ദുരഭിമാനങ്ങളുടെയും - حُف - മൂന്നണിയാണ് ഇസ്ലാമിനെതിരെ അണിനിരക്കുന്നത്. എങ്കിലും പ്രവാചകപരമ്പര നിലച്ചശേഷം സത്യനിഷേധത്തിന്റെയും ധർമ്മിക്കാരത്തിന്റെയും പേരിൽ സമൂഹങ്ങൾ കൂട്ടത്തോടെ ഉന്മൂലനം ചെയ്യപ്പെടാറില്ല. എല്ലാ സമൂഹങ്ങളിലും കുറെ നന്മകളും നല്ലവരും ഉണ്ട് എന്നതാവാം അതിനു കാരണം. എന്നാൽ സദുപദേശങ്ങളെ വെറുക്കുന്നവർ അല്ലാഹുവിലേക്കുണരാനുപേരിപ്പിക്കുന്ന ലഘു ശിക്ഷകൾ ഇടക്കിടെ നൽകിക്കൊണ്ടിരിക്കും

وَلَنَذِقَنَّهُمْ مِنَ الْعَذَابِ الْأَلِيمِ الَّذِي لَهُمْ لَعْنَةٌ بِيَهُمْ ۗ جَعَلْنَا فِيهَا لَبَدًا لَّيَالِيًا سَافِرِينَ ۗ وَاللَّذَابِ الْأَكْبَرِ لَعْنَةُ اللَّهِ ۗ إِنَّ اللَّهَ كَذِبٌ مُّبِينٌ ﴿٢١﴾
 (വൻ ശിക്ഷയല്ലാത്ത ലഘുശിക്ഷകൾ തീർച്ചയായും ജനത്തെ രൂചിപ്പിച്ചുകൊണ്ടിരിക്കും, അവർ സന്മാർഗത്തിലേക്കു മടങ്ങാൻ -32:21).

പ്രവാചകവര്യന്മാരുടെ പ്രബോധനം നേരിട്ടു ലഭിച്ച സമുദായങ്ങളുടെ അവസ്ഥ ഇതല്ല. സത്യത്തിന്റെയും ധർമ്മത്തിന്റെയും അനിഷേധ്യ ദൃഷ്ടാന്തങ്ങളുമായിട്ടാണ് ദൈവദൂതന്മാർ ആഗതരാകുന്നത്. അവർ ജാഹിലിയ്യത്തിന്റെ നിഗളിപ്പുകളുടെ അർത്ഥശൂന്യത ജനങ്ങളെ വ്യക്തമായി ബോധ്യപ്പെടുത്തുന്നു. വിശ്വാസങ്ങളിലും ആചാരങ്ങളിലും വീണ്ടുവിചാരം നടത്താനും സ്വയം സംസ്കരിക്കാനും അവസരം നൽകുന്നു. അതൊന്നും വിലവെയ്ക്കാതെ ജാഹിലിയ്യത്തിലൂടെ കൃത്യമായ പായുന്നവർ അക്രമത്തിന്റെയും അധർമ്മത്തിന്റെയും ഉച്ചകോടിയിലെത്തുമ്പോൾ അല്ലാഹു ശിക്ഷിക്കുന്നു. പ്രവാചകനെയും

വിശ്വാസികളായ സജ്ജനങ്ങളെയും സവിശേഷ രീതിയിൽ രക്ഷിക്കുകയും ചെയ്യുന്നു. അക്രമികളാരും രക്ഷപ്പെടുകയില്ല. അവരെ നാനാ വശത്തുനിന്നും വിപത്തു വലയം ചെയ്തിരിക്കും. പുറത്തു കടക്കാനാവാത്ത വിധം വളയുന്നതിനാണ് قَدْ എന്നു പറയുക. വിപത്തു വന്നെത്തുന്നതിനു തൊട്ടു മുമ്പു വരെ പ്രവാചകന്മാർ അക്രമത്തിന്റെയും സത്യവിരോധത്തിന്റെയും പരിണതമായ ദൈവശിക്ഷയെക്കുറിച്ചു അവരെ താക്കീതു ചെയ്തുകൊണ്ടിരിക്കും. ആ താക്കീതുകളൊക്കെ

അവർ പരിഹസിച്ചു തള്ളുകയായിരുന്നു. പ്രവാചകൻ പറയുന്ന ആ ദൈവശിക്ഷ ഇങ്ങനെ കൊണ്ടുവാ, ഞങ്ങളുടെ മേൽ തീമഴ പെയ്യട്ടെ, ഭൂകമ്പമുണ്ടായി ഞങ്ങൾ ഭൂമിക്കടിയിലേക്കൊഴ്ന്നു പോകട്ടെ, കൊടുങ്കാറ്റിക്കൊടു, പ്രളയമുണ്ടാവട്ടെ..... അവർ പരിഹാസപൂർവ്വം വെല്ലുവിളിച്ചുകൊണ്ടിരുന്ന ഇത്തരം വിപത്ത് مَا كَانُوا بِهِ يَسْتَهْزِئُونَ -തന്നെയായിരിക്കും അവരെ പിടികൂടുക. അതാണ് പണ്ടുമുതലേ നടന്നുവരുന്ന ദൈവിക നടപടിക്രമം - سُنَّتِ اللّٰهِ ●

84. നമ്മുടെ ക്രൗര്യം നേരിട്ടനുഭവിച്ചപ്പോൾ അവർ വിലപിക്കുകയായി: ഞങ്ങളിതാ ഏകനായ അല്ലാഹുവിൽ വിശ്വസിച്ചിരിക്കുന്നു. ദൈവത്തിന്റെ പങ്കാളികളാക്കി ആരാധിച്ചിരുന്നവരെയൊക്കെയും നിഷേധിക്കുകയും ചെയ്തിരിക്കുന്നു.

فَلَمَّا رَأَوْا بَأْسَنَا قَالُوا ءَاٰمَنَّا بِاللّٰهِ وَحَدُّهُۥ وَكَفَرْنَا بِمَا كُنَّا بِهِۦ مُشْرِكِيۦنَ ﴿٨٤﴾

85. പക്ഷെ, നമ്മുടെ ക്രൗര്യം കണ്ടു കഴിഞ്ഞശേഷമുള്ള സത്യവിശ്വാസം ഒട്ടും രക്ഷാകരമായിരുന്നില്ല. എന്തു കൊണ്ടെന്നാൽ അല്ലാഹു പണ്ടുമുതലേ അവന്റെ ദാസന്മാരിൽ സ്വീകരിച്ചു വന്നിട്ടുള്ള നടപടി ക്രമമാണത്. ആ സമയത്ത് സത്യനിഷേധികൾ മഹാനഷ്ടത്തിലകപ്പെട്ടു കഴിഞ്ഞിരിക്കുന്നു.

فَلَمَّ يَكُ يَنْفَعُهُمْ اِيْمَانُهُمْ لَمَّا رَأَوْا بَأْسَنَا سُنَّتِ اللّٰهِ الَّتِي قَدْ خَلَتْ فِي عِبَادِهِۦٓ وَخَسِرَ هُنَالِكَ الْكٰفِرُوۡنَ ﴿٨٥﴾

84,85

അവർ കണ്ടപ്പോൾ (നേരിട്ടനുഭവിച്ചപ്പോൾ) = فَلَمَّا رَأَوْا
 അവർ പറഞ്ഞു (വിലപിക്കുകയായി) = قَالُوا നമ്മുടെ ശക്തി, ക്രൗര്യം, ശിക്ഷ = بَأْسَنَا
 അല്ലാഹുവിനെ കൊണ്ട്, അവൻ ഏകനായിട്ട് (ഏകനായ അല്ലാഹുവിൽ) ഞങ്ങൾ (ഇതാ) വിശ്വസിച്ചിരിക്കുന്നു = ءَاٰمَنَّا بِاللّٰهِ وَحَدُّهُۥ
 ഞങ്ങൾ നിഷേധിക്കുകയും ചെയ്തിരിക്കുന്നു = وَكَفَرْنَا بِمَا كُنَّا بِهِۦ مُشْرِكِيۦنَ
 ഞങ്ങൾ എന്തിനെ പങ്കുചേർക്കുന്നവരായിരുന്നുവോ അതിനെ (ദൈവത്തിന്റെ പങ്കാളികളാക്കി ആരാധിച്ചിരുന്നവരെയൊക്കെയും)
 (പക്ഷെ) അവരുടെ സത്യവിശ്വാസം അവർക്ക് (ഒട്ടും) പ്രയോജന(രക്ഷാ)കരമായിരുന്നില്ല = لَمَّا يَكُ يَنْفَعُهُمْ اِيْمَانُهُمْ
 നമ്മുടെ ക്രൗര്യം കണ്ടപ്പോൾ (കണ്ടുകഴിഞ്ഞശേഷം ഉള്ള) = لَمَّا رَأَوْا بَأْسَنَا
 (എന്തുകൊണ്ടെന്നാൽ) അല്ലാഹുവിന്റെ നടപടിക്രമം (ആണത്) = سُنَّتِ اللّٰهِ الَّتِي
 അവന്റെ ദാസന്മാരിൽ അതു കഴിഞ്ഞുപോയിരിക്കുന്നു (പണ്ടു മുതലേ സ്വീകരിച്ചു വന്നിട്ടുള്ള) = قَدْ خَلَتْ فِي عِبَادِهِۦٓ
 ആ സമയത്ത് സത്യനിഷേധികൾ (മഹാ) നഷ്ടത്തിലകപ്പെട്ടു(കഴിഞ്ഞിരിക്കുന്നു) = وَخَسِرَ هُنَالِكَ الْكٰفِرُوۡنَ

ഒന്നു വിര്യം, വിരോധം, പ്രഹരശേഷി, ഘോരത, ക്രൗര്യം മുതലായ അർത്ഥങ്ങൾ വഹിക്കുന്നതാണ് سُنَّتِ. അല്ലാഹുവിന്റെ പ്രഹരശേഷി അല്ലെങ്കിൽ ക്രൗര്യം അനുഭവപ്പെട്ടപ്പോൾ എന്നാണ് سُنَّتِ لَمَّا رَأَوْا بَأْسَنَا യുടെ ആശയം. വചനസാരം: ദൈവശിക്ഷ വലയം ചെയ്യുന്നതിനെ പരിഹാസത്തോടെ വെല്ലുവിളിച്ചിരുന്നവർ, ആ ശിക്ഷയുടെ ഘോരതയും ക്രൗ

ര്യവും നേരിൽ അനുഭവപ്പെട്ടപ്പോൾ വിലപിക്കാൻ തുടങ്ങി: ഞങ്ങളിതാ ഏകനായ അല്ലാഹുവിൽ വിശ്വസിച്ചിരിക്കുന്നു. നേരത്തെ ആരാധിച്ചിരുന്ന ബഹുദൈവങ്ങളെയൊക്കെയും ഞങ്ങൾ നിഷേധിച്ചു. അവരുടെ പേരിൽ ആവിഷ്കരിച്ച ദർശനങ്ങളും തത്ത്വശാസ്ത്രങ്ങളും സംസ്കാരവുമൊക്കെ ഞങ്ങൾ തള്ളിക്കളയുന്നു. അല്ലാഹുവേ, ഞങ്ങളെ ഈ മഹാനാശ



ത്തിൽനിന്ന് കാത്തരുളേണമേ, ഇനിയുള്ള കാലം ഞങ്ങൾ സാക്ഷാൽ സത്യദൈവത്തിൽ മാത്രം വിശ്വാസമർപ്പിച്ച് അവന്റെ ധർമ്മശാസനകൾ പാലിച്ചു വാണുകൊള്ളാം. പക്ഷെ, ആ വിലാപം കൊണ്ട് ഒരു പ്രയോജനവുമുണ്ടാവില്ല.

هَلْ يَنْظُرُونَ إِلَّا أَنْ تَأْتِيَهُمُ الْمَلَائِكَةُ أَوْ يَأْتِيَ رَبُّكَ أَوْ يَأْتِيَ بَعْضُ آيَاتِ رَبِّكَ يَوْمَ يَأْتِي بَعْضُ آيَاتِ رَبِّكَ لَا يَنْفَعُ نَفْسًا إِيْمَانُهَا لَمْ تَكُنْ آمَنَتْ مِنْ قَبْلُ أَوْ كَسَبَتْ فِي إِيْمَانِهَا خَيْرًا قُلِ اشْكُرُوا إِنَّا مُنْتَضِرُونَ ﴿١٥٨﴾

“നിന്റെ നാമന്റെ ചില ദൃഷ്ടാന്തങ്ങൾ വന്നുഭവിക്കുന്ന ദിവസം, നേരത്തെ വിശ്വസിച്ചിട്ടില്ലാത്തവന് അല്ലെങ്കിൽ വിശ്വാസം കൊണ്ട് നന്മയൊന്നും നേടിയില്ലാത്തവന് അപ്പോൾ വിശ്വസിച്ചതുകൊണ്ട് ഒരു ഗുണവുമില്ല” (6:158). നാശവേളയിൽ ഫറവോൻ പ്രാർഥിച്ചു:

آمَنْتُ أَنتَ لَا إِلَهَ إِلَّا الَّذِي آمَنْتَ بِهِ بَنُو إِسْرَائِيلَ وَأَنَا مِنَ الْمُسْلِمِينَ ﴿٩٠﴾
الآن وَقَدْ عَصَيْتَ قَبْلُ وَكُنْتَ مِنَ الْفٰسِقِينَ ﴿٩١﴾

“ഇസ്രായേലിലെ വിശ്വസിക്കുന്ന ദൈവമല്ലാതെ ദൈവമില്ലെന്ന് ഞാനിതാ വിശ്വസിച്ചിരിക്കുന്നു. ഞാനും മുസ്ലിം ആകുന്നു. പ്രതികരണം ഇപ്രകാരമായിരുന്നു: ഇപ്പോഴോ വിശ്വസിക്കുന്നത്? നേരത്തെ നീ ധിക്കരിക്കുകയായിരുന്നുവല്ലോ, നീ നാശകാരിയുമായിരുന്നു” (10:90-91). ഒരു ജനതയുടെ പരീക്ഷണ കാലവും സത്യ-ധർമ്മങ്ങളിലേക്കു മടങ്ങാനുള്ള അവസരവും അവസാനിച്ച ശേഷമാണ് അല്ലാഹുവിന്റെ ഉന്മൂലന ശിക്ഷ അവരെ ബാധിക്കുന്നത്. അതു ബാധിച്ചു

തുടങ്ങിയ ശേഷമുള്ള ഈമാനും തൗബയും പരലോകത്ത് വിചാരണ സഭയിൽ നടത്തുന്ന വിശ്വാസ പ്രഖ്യാപനവും തൗബയും പോലെ നിഷ്ഫലമാകുന്നു. എന്നാൽ ഇസ്‌ലാമും കുഫ്റും തമ്മിലുള്ള യുദ്ധ വേളയിൽ ഈമാൻ സ്വീകരിക്കുന്നവരുടെ- അതു ഗത്യന്തരമില്ലാതെ ചെയ്യുന്നതായാൽപോലും- അവസ്ഥ ഇതിൽനിന്നു ഭിന്നമാകുന്നു. യുദ്ധം അവർ നേരിടുന്ന പരീക്ഷണങ്ങളുടെ ഭാഗമാണ്; പരീക്ഷണത്തിന്റെ പര്യവസാനമല്ല. അങ്ങനെ ഇസ്‌ലാം സ്വീകരിച്ചു രക്ഷപ്പെടുന്നവർക്ക് പിന്നെയും പ്രവർത്തിക്കാൻ അവസരമുണ്ട്. അവർ ചിലപ്പോൾ ഏറെ വിശുദ്ധരും ഇസ്‌ലാമിന് കനപ്പെട്ട സേവനങ്ങളർപ്പിക്കുന്നവരുമായി മാറിയേക്കാം. ഖാലിദ് ബ്നു വലീദ്, സഅദ് ബ്നു അബീസർഹ്, അബൂസുഫ്യാൻ ബിൻ ഹർബ്, അബൂ സുഫ്യാൻ ബിൻ ഹാരിഥ് തുടങ്ങിയ ഒട്ടേറെ പ്രവാചക ശിഷ്യന്മാർ ഇസ്‌ലാമിനെ നശിപ്പിക്കാൻ യുദ്ധം ചെയ്തശേഷം ഇസ്‌ലാം സ്വീകരിച്ച് ദീനിയുവേണ്ടി മഹത്തായ സേവനങ്ങളർപ്പിച്ചവരാകുന്നു.

ഇവിടെ كَلَيْلًا-യുടെ ആശയം ‘അപ്പോൾ അഥവാ ദൈവിക ശിക്ഷ വന്നുഭവിച്ചപ്പോൾ’ എന്നാണ്. അവർ നേടിയ ശക്തിയും സമ്പത്തും സുരക്ഷാ തന്ത്രങ്ങളും നാഗരിക നിർമ്മിതികളുമെല്ലാം അല്ലാഹുവിന്റെ ശിക്ഷ വന്നെത്തിയപ്പോൾ സമ്പൂർണ്ണമായി നഷ്ടപ്പെട്ടു. അവർ ദയനീയമായ നാശത്തിന് നിസ്സഹായരായി കീഴടങ്ങേണ്ടി വന്നു. وَحَسِرَ هُنَالِكَ الْكَافِرُونَ.

الحمد لله الذي وفقني لإيمان تنوير سورة غافر

മുർശിദാബാദിൽനിന്ന് കാരുണ്യത്തിനായി

പശ്ചിമ ബംഗാളിലെ മുർശിദാബാദിൽ 2004-ൽ സ്ഥാപിതമായ മൗണ്ട് ഹിറാ സ്കൂളിന് പുറമെ ഈ വർഷം ഇന്ത്യയിലും വിദേശത്തും ജോലി സാധ്യതയുള്ള കോഴ്സുകൾക്കായി ഒരു സ്കിൽ ഡെവലപ്മെന്റ് സെന്റർ കൂടി തുടങ്ങുകയാണ്. മറ്റുജീവകാരുണ്യ പ്രവർത്തനങ്ങൾക്കും സഹൃദയരുടെ സകാത്ത്-സ്വദഖകളെയാണ് ആശ്രയിക്കുന്നത്.

സെന്റർ പ്രാഥമിക ചെലവ് = ₹ 8.5 ലക്ഷം
 അധ്യാപകരുടെ പ്രതിമാസ ശമ്പളം = ₹ 6000 - 10,000
 അനാഥ അഗതികൾക്ക് യൂണിഫോം, പഠനോപകരണം = ₹ 2500
 ഇഫ്ത്യാർ ഒരു കുടുംബത്തിന് = ₹ 3000
 പെരുന്നാൾ വസ്ത്രം = ₹ 2500
 വീട് = ₹ 400,000
 കുഴൽ കിണർ = ₹ 22,500
 ട്രോയ് ലറ്റ് (കുടുംബത്തിന്) = ₹ 20,000
 പബ്ലിക് ട്രോയ് ലറ്റ് = ₹ 65,000

ഒരു ബംഗാൾ ഗ്രാമത്തിന്റെ നേർക്കാഴ്ച
 ബോധ്യമെന്റി യൂട്യൂബിൽ കാണാം <https://youtu.be/SSUHntGWZco>

താങ്കളുടെയും സഹൃദയന്മാരുടെയും സകാത്ത്-സ്വദഖകൾ അയക്കുമല്ലോ.



MOUNT HIRA FOUNDATION
 A/c. No: 10900100242667
 IFSC: FDR10001090
 Federal Bank, Mukkom
 Google pay 8547889348 Asif Ahmed
 P.P Abdurahman, Kodyathur (Chairman)
 Mob: 9447701741
 Musthafa Mohammed (Treasurer) Mob: 9895727374
 Mount Hira Foundation, Sankarpur
 P.O Kodyathur, Kozhikode - 673 602